

بلوچستان میں قرآن مجید کے تراجم و تفاسیر

پروفیسر ڈاکٹر انعام الحق کوثر ☆

قرآن مجید مترجم (فارسی۔ قلمی)

مترجم: ابوالقاسم لن مولانا سلطان محمد۔ مخطوط میں اس طرح درج ہے: ”عبدالراجح ابوالقاسم۔۔۔ الحاجی ان مرحوم البرور مولانا سلطان محمد الحاجی المشتر بتوتیانی“۔۔۔ مترجم کا تعلق بلوچستان کے ضلع کھنگی (بولان) کے شر مٹھوی کے قصبه توپتیانی سے ہے۔

قرآن مجید کا یہ مکمل فارسی ترجمہ ۷۹۷ھ / ۱۵۶۹ء میں کیا گیا۔ اور اق ۳۵۶، بلوچی آکیڈمی کوئٹہ کی لائبریری میں محفوظ ہے۔ اس مخطوطے کا عربی متن سیاہ روشنائی سے اور فارسی ترجمہ سرخ روشنائی سے تحریر ہے۔ خط نمائیت عی عمدہ ہے۔ ہر آیت کی ابتداء میں اس کے حروف کلمات اور آیات کی تعداد فارسی میں لکھی گئی ہے۔ ترجمہ کے اختتام پر قرآن مجید سے فال نکالنے کا طریقہ بھی بیان ہوا ہے۔

قرآن پاک کا یہ فارسی ترجمہ شاہ ولی اللہ محدث دہلوی (۲ شوال ۱۱۱۳ھ / ۲۱ فروری ۱۷۰۳ء۔۔۔ ۲۲ شوال ۱۷۶۱ھ / ۱۷۰۳ء) کے فارسی ترجمہ سے بہت پلے کیا گیا۔ اس وقت کی تحقیقات تک نیہ فخر بلوچستان کو حاصل ہے۔

مترجم یا اس کے خاندان کے بارے میں معلومات میر ثمیں۔ صرف یہ پڑھ چلتا ہے کہ جب یہ ترجمہ کیا گیا تو اس وقت ضلع کھنگی موجودہ سندھ میں شامل تھا۔ سورہ اخلاص

کا ترجمہ ملاحظہ فرمائیے۔ موازنہ کی خاطر شاہ ولی اللہ کا ترجمہ بھی درج ہے۔

| | |
|--------------------------|----------------------|
| بگو خدایگانہ است | بکو اوست خدائی یکانہ |
| خدا یے نیاز است | خدائی بی نیاز نزاد |
| نہ زاد و نہ زادہ شدہ | کسی را و نزادہ شد |
| و نیست ہیچکس اور را ہمسر | از کسی و نیست |
| | مرورا ہمتا، ہیچ کس |

یا ایها الذین آمنوا کا ترجمہ مترجم نے ای گروہ گرویدگان، یا ای کسانی کہ گرویدہ اید، مومنین کا گرویدگان، مشرکین کا شرک آرندگان، قوم الکافرون کا ترجمہ گروہ ناگرویدگان کیا ہے۔ جبکہ شاہ ولی اللہ کے ترجمہ میں اے مومنان لور کافرون کا کافران مشرکین کا شریک مقرر کنندگان وغیرہ تحریر ہے۔

ڈاکٹر عبدالرحمٰن بر اہوئی نے لکھا ہے : ” یہ ترجمہ چونکہ شاہ ولی اللہ کے ترجمہ سے دو سو رس پیشتر کا ہے۔ اس لیے اس میں اس دور سے دو سو رس پیشتر کی فارسی استعمال کی گئی ہے لیکن ترجمہ میں ٹھیل الفاظ نہیں ہیں کہ قاری کو سمجھ میں نہ آسکیں بلکہ عام فہم فارسی میں یہ ترجمہ کیا گیا ہے جو آج بھی قاری اچھی طرح سے سمجھ سکتا ہے ” (بلوچستان میں دینی ادب، خطی، ۷۰۱ھ / ۱۹۸۱ء، ص ۲۷۲)۔

ترجمہ قرآن مجید بزبان بلوچی

مترجم : مولانا میاں حضور علیش جتوئی (اپنے دور کے جیہہ عالم اور بہت بڑے شاعر۔۔۔ چالیس کے قریب تصانیف، اکثر بلوچی میں منظوم تراجم، بعض دینی کتب کا بلوچی میں منظوم ترجمہ کیا، شاعری خالص دینی و مذہبی ۔۔۔ (لغہ کوہسار، عبدالرحمٰن غور، کوئٹہ ۱۹۶۸ء ص ۷۷۸۔۱۔۱۷۸ اکتب کی فہرست مولانا عبدالبابی در خانی مرحوم نے ۱۹۸۳ء میں ڈاکٹر عبدالرحمٰن بر اہوئی کو میا کی تھی۔ بلوچستان میں دینی ادب، خطی، ص ۲۲۶ ۳۲۲)۔

قرآن مجید کا یہ پہلا بلوچی ترجمہ ہے جو جمادی الاول ۱۳۲۶ھ / ۱۹۰۸ء میں مکمل ہوا اور ۱۳۲۹ھ / ۱۹۱۱ء میں ہندوستان شیم پرنس لاہور میں چھپ کر ڈھاڈر بلوچستان سے

شائع ہو۔ صفات ۱۲۲۳ ترجمہ کے وقت مترجم کے پیش نظر شاہ ولی اللہ ” (م ۱۲۳۳ھ / ۱۸۱۸ء) شاہ رفیع الدین ” (م ۱۲۳۳ھ / ۱۸۱۸ء) لور شاہ عبدالقادر ” (م ۱۲۳۰ھ / ۱۸۱۳ء) کے تراجم قرآن پاک تھے۔ ان کے مطالعہ کے بعد آپ نے مغربی بلوچی میں یہ ترجمہ کیا۔ ماہرین کی رائے میں مولانا جوتوی نے اپنا جدالگانہ انداز اپنایا۔ اور اس کا مکمل طور پر پڑھنے میں چلتا کہ متذکرہ بالا تراجم سے استفادہ کیا گیا ہے۔

سورہ نص بربان بلوچی

مترجم : مولانا حضور علیش جوتوی، سن طباعت و اشاعت اور پرلیس کا نام تحریر نہیں کیا گیا۔ عربی متن کے ساتھ بلوچی ترجمہ تین السطور میں دیا ہے۔ زبان نہایت سلیس ہے۔ اس کا ہدیہ ایک روپیہ ہے۔

تبارک الذی بربان بلوچی

مترجم : مولانا حضور علیش جوتوی، اس کا ذکر فہرست کتب مکتبہ درخانی ڈھاؤر ۱۹۳۸ء میں ہے۔ اور ہدیہ پانچ روپیہ درج ہے۔ عربی متن کے ساتھ بلوچی ترجمہ تین السطور میں چھپا ہے۔

قرآن مجید بربان بر اہوئی

مترجم : علامہ محمد عمر دین پوری (۸۲-۱۸۸۱ء / ۱۳۶۸ھ-۱۹۳۸ء)، بر اہوئی زبان بلوچستان کے کثیر التصانیف مصنف۔ نور محمد پروانہ ایڈیشن، اسلام، مستونگ کے مطابق ۳۸ اور ڈاکٹر عبدالرحمن بر اہوئی کے مموجب ۲۹ کتابوں کے مصنف۔ تحریک خلافت کے دوران بہترت بھی کی۔ شیخ بلوچستان علامہ محمد فاضل درخانی (۱۲۳۶ھ / ۱۸۲۰ء-۱۳۱۳ھ / ۱۸۹۶ء) کے ایک ماہی ناز شاگرد اور پچاڑلو بھائی مولانا عبدالجی تھے۔ ان کے عظیم ترین شاگرد مولانا محمد عمر دین پوری تھے۔ وہ یہک وقت مصنف، مبلغ،

مترجم، مفسر، مولف، فنکار اور سیاسی کارکن بھی تھے۔ نبی کریم ﷺ کا ذکر مبارک بلوجستان میں، ڈاکٹر انعام الحق کوثر، لاہور، ۱۹۸۳ء ص ۵۲۷-۸۷۲۔

یہ قرآن پاک کا بر اہوئی میں پلا ترجمہ ہے۔ جو ۱۳۳۳ھ/۱۹۱۵ء میں ہندوستان اسٹائم پرنس لاهور میں طبع ہوا۔ صفحات ۱۲۳۰ اس کی طباعت کے لاحاظات وڈیرہ نور محمد ہنگوئی نے برواشت کیے اور نسخہ مفت تقسیم کیے گئے۔ یہ ترجمہ عرصہ سے نیاب تھا۔ ۱۳۰۳ھ/۱۹۸۲ء ہجرہ قوی کمیٹی اسلام آباد نے بر اہوئی آکیڈمی کوئٹہ کے تعاون سے اسے دوبارہ شائع کیا۔ بارہ صفحات (تمہید ۲ سورتوں کی فرست، ۳، اور مزید معلومات ۲) کا اضافہ کیا گیا۔ قرآن مجید کے مختلف تراجم مترجم کے زیر مطالعہ رہے۔ جن کی تفصیل اب اضافات میں دے دی گئی ہے۔ علامہ محمد عمر دین پوری نے کسی ایک مترجم یا مفسر کا اتباع نہیں کیا۔ بر اہوئی زبان کے ماہرین کی ناقلاً نظر میں انہوں نے سب کے مطالعہ کے بعد بر اہوئی میں باخالورہ ترجمہ کیا ہے۔ ترجمہ کا انداز بہت ہی دلچسپ ہے۔ سلاست اور روائی کا ہھر پور مظاہرہ کیا گیا ہے۔

پارہ عم بزبان بر اہوئی

مترجم : علامہ محمد عمر دین پوری۔ اس کا ذکر فرست کتب مکتبہ در خانی ڈھاؤر (بلوجستان) ۱۹۳۸ء میں موجود اور ہدیہ پائچ روپیہ درج ہے۔ پارہ عم کا یہ جدا بر اہوئی ترجمہ دستیاب نہیں ہو سکا۔

سورہ ملک بزبان بر اہوئی

مترجم : علامہ محمد عمر دین پوری۔ اس کا ذکر فرست کتب مکتبہ در خانی ڈھاؤر (بلوجستان) ۱۹۳۸ء میں موجود اور ہدیہ پائچ روپیہ تحریر ہے۔ سورہ ملک کا یہ الگ بر اہوئی ترجمہ دستیاب نہیں۔

سورہ فاتحہ (منظوم بزبان بر اهونی)

مترجم : مولانا محمد افضل نوٹکوئی (ایک جید عالم، بلوچستان کے ضلع چانگی کے شر نوٹکی میں مقیم، وہیں ایک دینی مدرسہ افضل الدارس قائم کیا جواب تک قائم ہے) سورہ فاتحہ کا یہ معلوم بر اهونی ترجمہ مختلف رسائل و جرائد میں چھپا ہے۔ نادین فن کی نظر میں یہ ترجمہ اپنے اندر علمی و ادبی حاصل رکھتا ہے۔ مولانا محمد افضل کی فارسی میں تین کتابیں بھی شائع ہوئی ہیں۔

ترجمہ قرآن مجید بزبان پشتو

مترجم : غلام کبریا خان ترکانی، (آپ کی جائے پیدائش امرتر، تعلیم اسلامیہ ہائی سکول کوئٹہ میں پائی، کوئٹہ میں ہی اقامت گزین ہوئے۔ ۱۹۷۲ء میں ایک کتابچہ قرآنی سزاویں پر مبنی ”کتاب الحدود“ کے نام سے چھپو لیا۔ اور کوئٹہ میں ایک حلقة طالبان علم قرآن قائم کیا ہے۔ جس کا مقصد نوجوانوں کو کسی ازم کی جانب حائل ہونے سے روکنا ہے۔ مترجم کے مطابق افغانستان میں شائع شدہ پشتو ترجمہ میں (جو حضرت محمود حسنؒ کے ترجمہ و تفسیر کا پشتو ترجمہ ہے) زبان و بیان کی غلطیاں تھیں۔ اس لیے ان کی صحیح کی گئی۔ وہاں کی پشتو اور بلوچستان کی پشتو میں فرق ہے۔ مترجم نے اس کو بلوچستان میں بولی جانے والی پشتو میں منتقل کیا ہے۔ اس سلسلے میں مترجم کی معاونت دیوبند کے ایک فارغ التحصیل نے کی۔ مگر ساتھ ہی نام کو اخخار کرنے کا کام۔ اس لیے کبریا صاحب ان کا نام ظاہر نہیں کرتے۔

یہ ترجمہ اب تک زیر طباعت سے آراستہ نہیں ہوا۔ (بلوچستان میں دینی لوب، خطی، ص ۱۳۲)

قرآن حکیم کی ایک سو چودہ سورتوں کا خلاصہ (اردو)

مترجم : قاری عبد الواحد للن سفر خاں (آپ کا تعلق پہلی گرگینہ گردگاپ ضلع مستونگ بلوچستان سے ہے۔ یہاں مولانا محمد یعقوب شرودی نے ایک اسلامی درس گاہ ”مرسہ عربیہ دارالاہدی“ قائم کی۔ اور قاری عبد الواحد یہیں علم کی پیاس صحافت رہے۔ ۱۹۷۲ء میں شرودی صاحب نے کوئی آگر اسلامی مدرسہ ”جامعہ روشنیدیہ“ کی مادالی اور ”مرسہ عربیہ دارالاہدی“ کا انتظام و انصرام آپ کے حوالے کیا۔)

یہ کتابچہ اسلامیہ پرنس کوئی میں چھپا اور شعبہ نشر و اشاعت مدرسہ دارالاہدی پہلی گرگینہ ضلع مستونگ بلوچستان نے شائع کیا۔ ۱۹۶۹ء صفحات : سولہ ، کتابچہ کے اختتام پر کاتب عبد الرحمن ”خوش نویں“ نے تمت بالغیر لکھ کر یہ تاریخ لکھ دی ہے :

مورخہ ۳ صفر المطہر ۱۳۸۹ھ مطابق ۲۲ اپریل ۱۹۶۹ء کتابچہ کے سرورق کی پہلی دو سطروں میں ”ولقد یسرنا القرآن للذکر فهل من مذكر (اور ہم نے آسان کیا قرآن سمجھنے کو پھر ہے کوئی سوچنے والا)“ تحریر ہے۔ کتابچہ کے صفحہ ۲ پر آپ لکھتے ہیں :

”مسلمانو! قرآن کریم کوئی معمولی کتاب نہیں ہے۔ قرآن کریم بہت ہی عظمت اور شان والی کتاب ہے۔ قرآن کریم نور ہے اور ہدایت ہے۔ تمام خیر اور برکتوں سے بھر پور کتاب اور رہبر اعظم ہے۔ تمام صحائف اور کتب سلوبیہ کا نچوڑ اور مفتر ہے۔ قرآن کریم ایک انقلابی کتاب ہے۔ تمہیں سوچ اور فکر کی دعوت دینے اور تمہارے اندر ایک عظیم الشان انقلاب پیدا کرنے کے لیے آیا ہے۔ اور تمہیں شہنشاہ ارض و سما کے پیغامات سنانے آیا ہے۔ مسلمانو! انہو اپنے اندر الہیت اور عحق و محبت پیدا کر کے قرآن کریم کے لائے ہوئے پیغامات سنو۔ ان پر سوچ اور فکر کرو اور ان کو اپناؤ۔ اس انقلابی کتاب کے شائع ہو کر انقلابی بنو اور اپنے عقیدہ و اعمال کو ثیک کرو اور پورے ملک میں قرآنی انقلاب پیدا کر کے قرآن کریم کو اپنانے اور اللہ تعالیٰ کو راضی کرنے کے سامان کرو۔“

قاری عبد الواحد نے اس کتابچہ میں قرآن مجید کی ہر آہیت کا خلاصہ ایک دو سطروں میں لکھا ہے اور یہ اس موضوع پر ایک اچھی کاوش قرار دی جا سکتی ہے۔ سورہ فاتحہ کا

خلاصہ اس طرح تحریر ہے۔

”یوں کما کرو کہ اے اللہ تمام حاجات میں بھی کو پکاریں گے اور بھی سے
امداد طلب کریں گے“

سورہ رحمن کا خلاصہ یوں دیا ہے :

”جب سب کچھ اندازے کے ساتھ پیدا کرنے والا اللہ ہی ہے تو برکات
دہنندہ بھی اسی کو سمجھو“

سورہ نصر کا خلاصہ ملاحظہ فرمائیے :

”جب میری خاطر مشرکین سے بایکاٹ کرو گے تو تمہاری امداد کروں گا“

ترویج الارواح (عرفی)

خواجہ میاں روح اللہ اخوند زادہ گانگوئی (۱۴۲۸ھ / ۱۸۱۳ء - ۱۴۳۱ھ / ۱۸۹۶ء) پشین سے آٹھ میل کے فاصلے پر مشرق کی طرف خداود زئی گاؤں کے رہنے والے تھے۔ گانگوئی پشین سے شمال کی طرف چودہ میل کے فاصلے پر ایک گاؤں میں امامت کے فرائض بھی نبھائے۔ آپ تو تین قبیلے سے تھے۔ عالم ظاہر و باطنی میں مرتب عالیہ تک پہنچے۔ روایت کے مطابق آپ کی متعدد تصانیف ہیں۔ مگر تفسیر ”جلالین“ کا جسے ”و جلیل التقدیر ائمہ جلال الدین محمد بن احمد الحنفی الشافعی (۷۹۱ھ - ۸۲۳ھ) اور جلال الدین ابوالفضل عبد الرحمن بن ابی بکر سیوطی الشافعی (رجب ۸۲۹ھ - ۹۱۱ھ) نے مرتب کیا۔ (تاریخ تفسیر و مفسرین از پروفیسر غلام احمد حریری، فیصل آباد ۱۹۸۳ء ص ۲۸۸-۲۲۹)۔ حاشیہ جو ”ترویج الارواح“ کے نام سے آج بھی پاکستان، افغانستان لور ہندوستان میں مشہور ہے۔ آپ کی بلند پایہ تصنیف ہے۔ کہتے ہیں کہ سبھی علماء امر پر متفق ہیں کہ ”ترویج الارواح“ کے بغیر ”تفسیر جلالین“ کا سمجھنا مشکل ہے۔ اسی کتاب کے پیش نظر مولانا مفتی کفایت اللہ دہلوی، بلوچستان کے طالب علموں سے کہتے تھے کہ آپ نے ”ترویج الارواح“ کے مصنف کی زیادت کی ہے۔ جس کا جواب اثبات میں ہوتا تو آپ پوچھتے کہ ”پھر تم عالم کیسے نہیں ہوئے؟“۔ آپ کے بارے میں آپ کے مرشد (ملا محمد عیسیٰ) کا

کہتا ہے کہ ”شہزاد چنیا کے دام میں آگیا ہے۔ میں بہت خوش قسم ہوں کہ اتنی عظیم شخصیت میرے حلقہ ارادت میں ہے۔“

ہزاروں افراد نے آپ کی مریدی اختیار کی اور علمی و روحانی بھیرت کے مالک بنے۔ (محدث نو حیالیاں (پتو) صاحبزادہ حمید اللہ، کوئٹہ ۱۹۷۲ء ص ۱۸۲ تا ۱۹۱ سلسلہ قبلہ چشمی نقشبندی، مولانا عبداللہ درخانی، لاہور ۱۳۴۵ھ (مترجم عبد اللہ کور مع اضافہ کوئٹہ ۱۳۸۶ھ، تذکرہ صوفیائے بلوجہستان، ڈاکٹر انعام الحق کوثر، لاہور (۱۹۷۶ء، ۱۹۸۶ء، ۱۹۹۵ء، ص ۷۱۰ تا ۱۰۹، تذکرہ مصنفین درس ظلای، پروفیسر انتر رائی، لاہور ۱۹۷۸ء، ص ۱۳۲، بلوجہستان میں تحریک تصوف، ڈاکٹر انعام الحق کوثر، لاہور ۱۹۹۵ء، ص ۳۹، ۳۰)۔

تفسیر منظوم لاثانی مبین آیات فرقانی یعنی تفسیر سورہ لس المسکی بہ بالغور المبین والدرالشیخ

مفسر: مولانا محمد صالح الشاکر۔ یہ حسب الایما نواب امیر جبیب اللہ خان مرحوم والی ریاست خاران بلوجہستان لکھی گئی جو ۷ ربیع المرجب ۱۳۴۳ھ / ۱۹۲۵ء کو اسلامیہ سٹیم پر لیس لاہور میں طبع ہو کر خاران بلوجہستان سے شائع ہوئی۔ صفحات (بیوی تقطیع) چوتیس، اشعار کی تعداد دو سو اکیس، حضور پاک سرور کائنات ﷺ کے حضور محس کے اشعار کی تعداد اکھتر ہے۔

مفسر کے حالات زندگی دستیاب نہیں ہوئے۔ (شر فارسی در بلوجہستان، دکتر انعام الحق کوثر، لاہور، ۱۹۷۵ء ص ۱۳۳ تا ۱۳۵)۔ ایک اندازے کے سطح اب تک قرآن مجید کی بارہ سو سے زائد تفسیریں لکھی جا چکی ہیں۔ (سیارہ ڈاکٹر قرآن نمبر مضمون چند مشہور تفاسیر از سید معروف شاہ شیرازی ص ۲۲۲) مگر جہاں تک منظوم تفاسیر کا تعلق ہے۔ ان کی تعداد بہت علی کم ہے۔

”نی کریم ﷺ کا ذکر مبارک بلوچستان میں“ (ڈاکٹر انعام الحق کوثر لاہور ۱۹۸۳ء ص ۲۸۲ اور شر فارسی در بلوچستان ص ۱۲۵) میں مندرج ہے: ”اس منظوم تفسیر کی افادیت و اہمیت بہت زیادہ ہے۔ اشعار روایا اور توانا ہیں۔ لطف بیان قبل توصیف ہے۔ بلوچستان کے فارسی گو شرعاً میں صالح شاکر تھا ایسا شاعر ہے جسے تفسیر لکھنے کی سعادت نصیب ہوئی۔ وہ اس منظوم تفسیر کو اپنے لیے تو شہ آخوت تصور کرتے ہوئے گویا ہوتا ہے۔

چشم را برپشت پا میدارم از شرم گناہ
در قیامت کن تو یسین را برايم عذر خواه

قرآن مجید کا منظوم قرآنی مفہوم (خطی اردو)

حافظ قادری محمد ندیم حافظ خلف الرشید حاجی متاب الدین امر ترسی (۱۰۔ اگست ۱۸۹۶ء - ۷ فروری ۱۹۹۲ء) ایک مدت تک کوئی شر کی علی و اولی مغلوبوں کی جان رہے۔ کم و بیش سبھی اصناف میں شعر کہتے تھے اور خوب کہتے تھے۔ غالب کے شاگرد خان بہادر رضا علی و حشمت کے شاگرد سید ظفر ہاشمی سے اصلاح لیتے رہے۔ تاریخ گوئی میں خاص طور کہتے تھے۔ آپ کا سب سے بڑا کارنامہ قرآن مجید کا منظوم قرآنی مفہوم (اردو) ہے۔ جو تیس ہزار اشعار کے لگ بھگ ہے۔ اس پر الٰہ بلوچستان جس قدر فخر کریں کم ہے۔

یہ تفسیر حافظ صاحب نے دس برس کی محنت شاقہ کے بعد ۱۹۷۸/۷۸ کی نوبت نہیں آئی۔ میں مکمل کی۔ مختلف کاپیوں پر تحریر کی گئی ہے۔ اب تک چھینے کی نوبت نہیں آئی۔ علاوہ ازیں آپ نعت گوئی میں خصوصی دلچسپی کا مظاہرہ کرتے تھے۔ آپ کو علامہ اقبال کے کلام سے بھی مگری دلچسپی تھی نتیجہ آپ نے دوسرے شرعاً کے علاوہ ”بال جبریل“ اور ”ضرب کلمیم“ کی تعبیہات تحریر کیں۔

حافظ صاحب نے قرآن مجید کی متعدد تفاسیر میں تفسیر سید احمد خان، شیخ محمد جalandھری، بیان الناس احمد دین امر ترسی، تفسیر ماجدی اور تفسیر مولانا مودودی کا مطالعہ کیا۔

(نبی کریم ﷺ کا ذکر مبدک بلوچستان میں، ڈاکٹر انعام الحق کوثر ، لاہور، ۱۹۸۳ء ص ۳۲۸، بلوچستان میں دینی ادب، ڈاکٹر عبدالرحمن بر اہوی، (قلمی کوئٹہ، ۱۹۸۰ء / ۱۹۸۲ء ص ۱۲۲، ۱۲۳)۔ علامہ اقبال لور بلوچستان، ڈاکٹر انعام الحق کوثر دوسرا ایڈیشن زیر طبع لاہور، ۱۹۹۷ء)۔

تفسیر القرآن (بلوچی)۔۔۔ (پہلا پارہ الم)

مفسر: قاضی عبدالصمد سربازی (۱۹۰۲ء۔ ۱۳ ستمبر ۱۹۷۵ء / ۶ رمضان البدک ۱۳۹۵ھ) سب سے پہلے آیت کا ترجمہ دیا گیا ہے۔ اس کے بعد اس کی تفسیر بیان کی گئی ہے۔ قاضی عبدالصمد سربازی کو سلیمان ریاست فلات کے محکمہ قضا کی ذمہ داریاں سونپی گئیں۔ اس لیے وہ زیادہ عی معرفہ ہو گئے۔ چنانچہ اس پہلے پارہ کے ترجمہ و تفسیر کو مولوی خیر محمد ندوی بلوچ نے مرتب کیا اور محرم الحرام ۱۳۰۳ھ / ۱۹۸۲ء میں پاک نیوز اینجنسی ترتیب کرنا نے اسحاقیہ پرنگ پر لیں جو نا مارکیٹ کراچی میں چھپوا کر شائع کی۔ یہ تفسیر ۸۷ صفحات پر منسوبی ہے۔

ذکری فرقہ کے متعلق آپ کی دو کتابیں (ارمائان ذگریان۔ کراچی، ۱۳۵۷ھ / ۱۹۳۸ء۔ تمہارا اسلام بر کور ذگریان۔ کراچی ۱۳۵۷ھ / ۱۹۳۸ء) شائع ہوئیں۔ آپ کی ایک اور کتاب قیمت میں ۱۹۷۵ء میں چھپی (گپکول (بلوچی) ایجاد مولوی خیر محمد بلوچ ندوی، کراچی ۱۹۷۸ء ص ۱۱)۔

دیوان سربازی (ترتیب و تدوین: عبدالستار عارف قاضی) ۱۳۰۵ھ / ۱۹۸۳ء میں کراچی سے چھپا۔

قرآن مجید (بلوچی ترجمہ و تفسیر)

مترجم و مفسر: قاضی عبدالصمد سربازی و مولانا خیر محمد ندوی بلوچ۔ قرآن مجید کے اس بلوچی ترجمہ کے لیے خان قلات میر احمد یاد خان مرحوم نے ۱۳۵۵ھ / اگست ۱۹۳۶ء میں کام تھا۔ قاضی القضاۃ حضرت مولانا قاضی عبدالصمد سربازی پانچ سال میں

صرف انہیں پاروں کا ترجمہ اور پہلے پارہ کی تفسیر تحریر کر سکے۔ عدیلہ کی ذمہ داریوں کی وجہ سے وہ اس اہم کام کو مکمل نہ کر سکے۔ بعد کے گیارہ پاروں کا ترجمہ مولانا خیر محمد ندوی بلوج (بلوچی) کے مشهور و معروف اویب، مدیر ماہنامہ سونقات بلوچی کراچی (جادی کردہ اگست ۱۹۷۸ء)۔

یہ درحقیقت شیخ الاسلام حضرت مولانا شبیر احمد عثمانی (م ۱۳۶۹ھ / ۱۹۴۹ء) کی تفسیر کا بلوچی ترجمہ ہے۔ اینہاء کے چند صفات پیش لفظ اور مترجمین کے احوال زندگی اور دیگر معلومات کے لیے وقف کیے گئے ہیں۔

مولانا احتشام الحق آسیا آلبوی نے اسے بڑے اہتمام سے اعلیٰ کاغذ پر آفٹ کی طباعت اور ریگزین کی خوبصورت جلد کے ساتھ جمیعیۃ المرکزیۃ اللدعاۃ الاسلامیۃ منجحور اور جمیعیۃ الفصلۃ الحمدیۃ ترتیل کران کی جانب سے پیش کیا ہے۔ اسے اسحاقیہ پر ٹنگ پر لیں کراچی نے طبع کیا۔

اس بلوچی ترجمہ و تفسیر کے بعدے میں روزنامہ جنگ کراچی (جمعہ ایڈیشن ۲۱ فروری ۱۹۸۲ء) نے لکھا تھا:

”بلوچی بولنے والے ایسے لوگ جو دوسری زبانوں سے نا آشنا ہیں۔ ان کے لیے یہ ترجمہ و تفسی نہت سے کم نہیں ہے۔ وہ اس کے مطالعہ سے قرآنی احکامات و تعلیمات سے آگاہ ہوتے ہوئے خدا کے آخری پیغام کو سمجھ سکتے ہیں اور اس پر عمل کر کے اپنی دنیا اور آخرت سنوار سکتے ہیں۔“

قرآن مجید ترجمہ و تفسیر (قلمی بلوچی)

مترجم و مفسر : مرزا فیض اللہ خان یوسف زئی (۱۹۰۶ء - ۱۱۔ اکتوبر ۱۹۸۱ء - وطن مالوف والبدیں ضلع چاغی بلوچستان) اپنی زندگی میں صرف تین پاروں کا مکمل ترجمہ و تفسیر لکھ سکے جن کا مسودہ طاہر محمد خان ایڈووکیٹ (سابق وزیر اطلاعات حکومت پاکستان) کوئی کے پاس موجود ہے۔ ان تین پاروں میں سب سے پہلے آیت کا بلوچی ترجمہ ہے اور حاشیہ میں مختصر تفسیر بلوچی ہے۔ آپ کے زیر مطالعہ کون کون سی تفاسیر رہیں اس کا ذکر موجود

نہیں۔ ماہرین فن نے آپ کے انداز ترجمہ و تفسیر کو سراہا ہے۔

قرآن مجید (ترجمہ و تفسیر بلوچی - قلمی مکمل)

مترجم و مفسر: الحاج عبدالقیوم بلوچ ایم۔ اے (انگریزی) ایل ایل ٹی ۸۔ اگست ۱۹۷۵ء کو میخور کران ڈوبین بلوچستان میں پیدا ہوئے۔ آپ کے والد بزرگوار کا نام شیر محمد ہے۔ آپ کے آباء اجداد حضرت عمرؓ کے زمانہ میں موسیٰ لاشتری کی رحیمؓ کے وقت کران آئے تھے۔

قرآن مجید کا بلوچی زبان میں ترجمہ اور تفسیر مکمل کر چکے ہیں۔ اشاعت کا مہ دوہسٹ کر رہے ہیں۔ آپ نے ۱۹۔ اپریل ۱۹۹۷ء کو مجھے لکھا ہے۔ ”اب مسودہ عزت آئیڈی می خیجور کے پاس ہے۔ وہ سیپاراہ سیپاراہ مولوی مولا علیؓ صاحب کو معافی اور ایڈیٹنگ کے لیے دے رہے ہیں۔ محترم سید فتح اقبال سالم سینٹر نے اپنے فٹس سے اس کی اشاعت کی خاطر ایک لاکھ روپیہ آئیڈی می خیجور کو دے رکھا ہے۔“ آپ کی بعض دوسری کتابیں جیسے بلوچی بومیا (بلوچی گائیڈ، کوئٹہ، ۱۹۶۲ء۔ ضخامت۔ میگزین سائز ۱۲۳ صفحات، رسولؓ کی پہلی زند (رسول پاک علیہ السلام کی پاک زندگی۔ کوئٹہ، ۱۹۸۰ء ۵۶ صفحات)

(نبی کریم علیہ السلام کا ذکر مبارک بلوچستان میں، ڈاکٹر انعام الحق کوثر کوئٹہ ۱۹۸۳ء، ص ۳۸۰، ۳۸۱، حاجی عبدالقیوم بلوچ، صلاح الدین مینگل، مشرق، کوئٹہ، ۲۶ جولائی ۱۹۸۰ء،

(بلوچستان میں اردو، ڈاکٹر انعام الحق کوثر، لاہور ۱۹۷۸ء، روپنڈی ۱۹۸۲ء، ۱۹۹۳ء، ص ۵۸۳)

حاجی عبدالقیوم بلوچ کا خط میرے نام مورخہ ۱۹۔ اپریل ۱۹۹۷ء

تفسیر اختریہ (بر اہوئی)

مفسر: مولانا محمد اختر، آپ کا تعلق مینگل قبیلہ سے ہے۔ آپ نوشی (بلوچستان) کے باشندے ہیں۔

تفیر اختریہ شروع میں جدا جدا پاروں میں چھپی لور ہر پارہ مختلف مطالعہ میں شائع ہو۔ جیسے پارہ اول دین محمد پرلس لاہور، پارہ دوم قاگی پرلس لاہور، پارہ سوم زمانہ پرلس کوئٹہ، پارہ چہارم جنگ پرلس کوئٹہ میں طبع ہو۔ کئی پاروں پر پرلس کا نام درج نہیں۔ تمام پاروں کو مفسر نے خود ہی شائع کیا۔ ۱۹۸۶ء میں ان تمام پاروں کو کتب خانہ مظہر کراچی نے چھ جلدیوں میں چھپا لور ہدیہ چار صد روپیہ رکھا۔

آغاز میں جب اس تفیر کے چند ایک پارے چھپ کر مظہر عام پر آئے تو وہ اتنے مقبول ہوئے کہ پاکستان کے علاوہ سعودی عرب، مسقط، قطر، ابوظہبی، ایران، افغانستان وغیرہ میں رہائش پذیر یہ رہویوں نے اچھی خاصی تعداد میں کاپیاں منگوائیں۔

پہلا پارہ ۱۳۹۸ھ (۱۹۷۸ء) میں چھپا۔ لور چار پانچ سال میں دوسرے سب پارے طبع ہوئے۔ تفیر تحریر کرتے وقت آپ کے زیر مطالعہ مدرجہ ذیل تفاسیر رہیں۔

اس اعمالِ للن کثیر الفرشی الدمشقی

تفیر للن کثیر

المھمی

القازن

معامل المززیل

الصعی

البرکات عبد اللہ للن احمد للن محمود الصعی

جلالین

اللاتان

بيان القرآن

تفیر عزیزی

جوابر القرآن

تفیر عثمانی

ترجمہ القرآن مجید

موضع القرآن

قصص القرآن

مولانا ثناء اللہ پانی پتی

مجی العنت طلاۃ الدین علی للن محمد البغدادی

ابی محمد الحسنی الفراء الخوی

ابوالبرکات عبد اللہ للن احمد للن محمود الصعی

جلال الدین سیوطی (جلال الدین عثمانی)

ایضاً

مولانا اشرف علی تھانوی

مولانا شاہ عبدالعزیز

مولانا غلام اللہ خان

مولانا شبیر احمد عثمانی

شاہ ولی اللہ

شاہ عبد القادر

مولانا حفظ الرحمن سواروی

۱۵۔ تفسیر ابن عباس حضرت عبداللہ ابن عباس
تفسیر کے ساتھ ساتھ حوالے بھی دیئے گئے ہیں۔ جس سے اس کی افادیت میں
خاطر خواہ اضافہ ہوا ہے۔ ماہرین فن کے خیال میں اس کی زبان واضح اور اسلوب نگارش
دلپذیر ہے۔

(بلوچستان میں دینی ادب، (قلم) ص ۱۷۰، ۱۷۹)

تفسیر الفطان المعروف به تنویر الایمان (براہوئی)

مفسر: حافظ سلطان احمد ابن حافظ خان محمد (۷ ربیع الآخر ۱۴۲۷ھ / ۱۹۰۸ء۔
۲۶ جنوری ۱۹۳۳ء) احمد آباد (اوستہ محمد بلوچستان) میں پیدا ہوئے۔ سنگی اور اردو کی تعلیم
کے بعد کوئی سے بیتھ میں دور مستوگ کی جامع مسجد کے پیش امام مولانا محمد صدیق سے
فارسی اور عربی کی تعلیم حاصل کی۔ ۱۹۶۳ء میں براہوئی میں لکھنا شروع کیا۔

زیر تبصرہ تفسیر پہلے تین پاروں کی تفسیر ہے۔ جن میں سے صرف پہلے پارے کی
تفسیر جو ۱۵ ستمبر ۱۹۶۹ء کو مکمل ہوئی تھی۔ آپ (حافظ سلطان احمد) کی اپاٹک وفات کے
بعد ان کے والد حافظ خان محمد نے دسمبر ۱۹۷۳ء میں اسلامیہ پرنس کوئی سے چھپوا کر
احمد آباد تحصیل اوستہ محمد بلوچستان سے شائع کی۔ جس کے کل صفحات ۲۳۰ ہیں۔ دوسرے
اور تیسرا پارے کی تفاسیر ۲۶ اگست ۱۹۷۰ء کو مکمل ہوئیں جو غیر مطبوعہ ہیں۔ تفسیر
میں پہلے اختصار سے بیان کرتے ہیں۔ پھر وضاحت کرتے ہیں۔ اور خاصاً پھیلاؤ ہوتا ہے۔
ماہرین فن کے مطالب اچھے خاصے مطالعہ کے بعد تفسیر لکھی ہے۔ مفسر کی محنت کا خوبی
اندازہ لگ جاتا ہے۔ کلمات و طباعت معیاری ہے۔

حافظ سلطان احمد نے اس کم عمری میں کئی اور کتابیں بھی تحریر کیں جو زیادہ تر غیر
مطبوعہ ہیں۔

(بلوچستان میں دینی ادب، خطی، ص ۱۷۲، ۱۷۵)

علم نا بال (براہوئی)

مفسر: مولانا محمد عمر (تعلق قبیلہ دھوار سے۔ رہائش تیری مستوگ، دیوبند سے
قارغ التحصیل)

یہ قرآن مجید کی سورہ علق کی تفسیر ہے۔ یہ دسمبر ۱۹۷۸ء میں اسلامیہ پرنسپلز
کونسٹینٹین چیپسی اور براہوئی آئیڈیمی کونسٹینٹنے اسے شائع کیا۔ ایک سو چالیس صفحات پر لکھا
ہے۔ شروع میں اقراء کے ناطے سے آپ نے علم کی وقت اور فضیلت بیان کی ہے۔
ڈاکٹر عبدالرحمٰن براہوئی کے الفاظ میں ”اس تفسیر میں آپ نے جو جملے استعمال
کیے ہیں وہ براہوئی زبان و ادب کی روانی و سلاست میں اپنی مثال آپ ہیں اور آپ کے علمی
 مضامین کا شہ پارہ ہیں۔ اور یہ تفسیر شاہ عبدالعزیز کی تفسیر عزیزی کے طرز پر ہے اور
حکایتوں کی وجہ سے مطالب پر روشنی پڑتی ہے۔“ (بلوچستان میں دینی ادب، خلی مص ۱۷۹)

مفتاح القرآن فی برachi المسان

مفسر: علامہ محمد عمر دین پوری۔ آپ نے قرآن مجید کے مدرجہ ذیل پاروں کی
تفسیر تحریر کیں۔

| | | |
|----|----------------------|--|
| ۱۔ | تفسیر الہم (پارہ ۱) | طبع راقہہ عام لاہور ۱۹۲۶ھ / ۱۹۳۵ء۔ صفحات |
| ۲۔ | تفسیر سیقول (پارہ ۲) | الیضا |
| | | الیضا |

| | | |
|----|-------------------------------|-------|
| ۳۔ | تفسیر تلک الرسل (پارہ ۳) | الیضا |
| ۴۔ | تفسیر لن تعلو الہم (پارہ ۴) | الیضا |
| ۵۔ | تفسیر والحمدات (پارہ ۵) | الیضا |
| ۶۔ | تفسیر و قال الذین (پارہ ۱۹) | الیضا |
| ۷۔ | تفسیر قال فما خلکتم (پارہ ۲۷) | الیضا |
| ۸۔ | تفسیر پارک الذی (پارہ ۲۹) | الیضا |
| ۹۔ | تفسیر پارہ عم (پارہ ۳۰) | الیضا |

ان سب تفاسیر کی کلت مفسر نے خود کی ہے۔ سب سے پہلے آیت لور اس کا ترجمہ پھر شان نزول، اس کے بعد آیت کی تفسیر لکھی ہے۔ جس کے لیے مفسر نے لفظ خلاصہ استعمال کیا ہے۔ یہ براہوئی زبان میں قرآن مجید کی پہلی تفسیر ہے۔ مگر افسوس زندگی نے وقار نہ کی اور آپ پورے قرآن پاک کی تفسیر تحریر نہ کر سکے۔

مفسر ایک جید عالم تھے اس لیے ناقدین کی رائے میں تفسیر عالمانہ رنگ کی مظہر ہے۔

(بلوجستان میں دینی ادب، (قلم) ص ۱۸۱)

تفسیر تبیان القرآن افغانی

مفسر: مولانا عبدالکھور طوروی (۱۹ مئی ۱۹۱۹ء - جون ۱۹۸۰ء) طور و ضلع مردانہ (صوبہ سرحد) میں مولانا حکیم غلام رسول کے ہاں پیدا ہوئے۔ احمدانی تعلیم کے بعد آپ نے مظاہر العلوم سہل پور سے ۱۹۳۵ء / ۱۹۳۵ء میں حدیث کی سند حاصل کی۔ مخاب یونیورسٹی سے مولوی فاضل (۷۔ ۱۹۳۸ء) مشی فاضل (۷۔ ۱۹۳۸ء) پشتو فاضل (۷۔ ۱۹۳۲ء) اور میرزک (۷۔ ۱۹۳۳ء) کے امتحانات پاس کیے۔ ۱۳۔ اپریل ۱۹۳۹ء کو اسلامیہ ہائی سکول کوئٹہ میں عربی اور اسلامیات کے مدرس تعینات ہوئے۔ ۱۹۳۵ء میں آپ مرکزی جامع مسجد کوئٹہ کے خطیب مقرر ہوئے اور اپنی وفات تک یہیں رہے۔

مذکورہ تفسیر کا اشتہار آپ کی کتابیں ”دین کی باتیں حصہ اول تا چارم“ مطبوعہ کوئٹہ میں یوں چھپا ہوا ہے۔

”قرآن پاک کی مکمل تفسیر بہان افغانی کی گئی ہے۔ ہر آیت کا نمبر دے کر اس کے بال مقابل اس کا بامحکومہ ترجمہ کر دیا گیا ہے۔ اس کے بعد سلیمان پشتو میں ہر آیت کی تشریع کی گئی ہے۔“

ماہنامہ ”الرشید“ کے دارالعلوم دینیہ نمبر (مطبوعہ ۱۹۷۶ء / ۱۳۲۶ھ) صفحہ ۲۳۰ پر لکھا ہے کہ قرآن مجید کی تفسیر کے چند پارے غیر مطبوعہ ہیں۔

کشف القرآن (مکمل، بر اهونی)

مفسر : مولانا محمد یعقوب شروردی ، مہتمم جامعہ رشیدیہ و پلک ہائی سکول سرک روڈ، کوئٹہ۔

یہ تفسیر مختلف تفاسیر کا نچوڑ ہے۔ اسی لیے بلوجہستان میں زیادہ تر دینی مدارس میں اس سے استفادہ کیا جا رہا ہے۔ یہ آٹھ جلدیں میں ۱۹۹۲ء سے ۱۹۹۶ء تک کوئٹہ سے شائع ہوئی ہے۔ صفحات آٹھ ہزار کے لگ بھگ ہیں۔ اور قیمت صرف بارہ سورپے ہے۔ آخری جلد میں تذکرہ المفسرین بھی موجود ہے، جس سے اس کی اقادیت میں بہت اضافہ ہوا ہے۔ ساری تفسیر کئی سالوں کی محنت شاقہ کا حاصل ہے اور اسے بلاشبہ قرآن پاک کا مrigerہ قرار دیا جاسکتا ہے۔

